



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

**ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР**

Република Северна Македонија
АГЕНЦИЈА ЗА АУДИО И АУДИОВИЗУЕЛНИ
МЕДИУМСКИ УСЛУГИ – СКОПЈЕ
Republika e Maqedonise Se Veriut
AGENCIA PER SHERBIME MEDIATIKE AUDIO
DHE AUDIOVIZUELE - SKOPJE

Датум / Prapuar: 12-11-2019

Org. адимца Njësia org.	Број Numër	Прилог Shisë	Вредност Vlerë
10	4934	1	

1. Вид надзор: Редовен
2. Субјект на надзорот: Трговско радиодифузно друштво АЛСАТ – М ДОО Скопје
3. Период опфатен со надзорот: 3 октомври 2019 година
4. Датум на извршување на надзорот: 11 ноември 2019 година
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Правилник за спонзорство („Службен весник на Република Македонија“ бр. 40/15);
 - Правилник за нови рекламни техники („Службен весник на Република Македонија“ бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
 - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);



- Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
- Член 94 од Законот за аудио и аудиовизуелни медиумски услуги (емитување игри на среќа).

6. Претходно изречена мерка: нема

7. Констатации од надзорот:

Со редовниот надзор врз телевизискиот програмски сервис на ТРД АЛСАТ – М ДОО Скопје, емитуван на 3 октомври 2019 година, на државно ниво, е **констатирано прекршување на член 50 став 3 од Законот за аудио и аудиовизуелни медиумски услуги и на член 16 од Правилникот за заштита на малолетните лица.**

Спротивно на член 16 од Правилникот за заштита на малолетните лица (временски периоди за емитување на категориите програми во зависност од очекуваниот состав на публиката), во периодот на надзор, репризата на серијалот „Gomorra“ обележана со предупредувачката сигнализација, за програма од – Четврта категорија (16+), беше емитувана во несоодветен временски период од деноноќието. Според критериумите од Правилникот за заштита на малолетните лица, програмата од Четврта категорија (16+), што не се препорачува за деца под 16 години може да се емитува само во периодот од 22:00 до 05:00 часот.

Наслов на емисија	Датум на емитување	Период на емитување	
		Почеток	Крај
„Gomorra“ (реприза)	3 октомври	05:44:14	06:39:18
Опис на прекршувањето			
Програмата беше емитувана во несоодветен временски период од деноноќието.			

8. Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и на членот 16 од Правилникот за заштита на малолетните лица, на програмскиот сервис на ТРД АЛСАТ – М ДОО Скопје, на 3 октомври 2019 година, во несоодветен временски период од деноноќието беше емитувана реприза на серијалот „Gomorra“, обележан со предупредувачка сигнализација за програма од – Четврта категорија (16+).

9. Предлог мерка:

Советот на Агенцијата да донесе решение за изрекување мерка јавна опомена на Трговското радиодифузно друштво АЛСАТ – М ДОО Скопје, и согласно точка 6 од Упатството за определување на рокот за постапување по решенијата на



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Агенцијата за преземање мерка бр.01-6039/1 од 20.10.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги и Правилникот за заштита на малолетните лица;

Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.

Сектор за програмски работи

